



ካብ ሽግርስ ናብ ጸበባ

ኣብ ዕለት 05 ጥቅምቲ 2006 ብተባብሶ ማሕበር መንእሰያት ኤርትራ ኣብ ጀርመን ዝተዳለወ ሰላማዊ ሰልፊ ንዝተበገሰሉ ዕላማ ብዓወት ኣሰላሲሉ። መበገሲ ዕላማ ናይቲ ሰላማዊ ሰልፊ ኣቐዲሙ ከምዝተሓበሮ "ነቶም ኣብ ጨካን ቤት ማእሰርቲ ሊብያ ተዳጉኖም ንኤርትራ ክባረሩ ተደልዮም ዘለዉ ኣሕዋትና ብፍላይ፣ ብሓፈሻ ከኣ ንመላእ ህዝብና ካብ ዘለዎ ከርፋሕ ናይ ወጽዓን ዓመጽን ናብራ ንምንጋፍ ጥርጳና ብመንገዲ ቤት ጽሕፈት ውድብ ሕቡራት መንግስታት ዓለም ንማሕበረ ሰብ ዓለም ንምስማዕ" ዝብል ከይይኑ፣ ብዙሓት መንእሰያት ኤርትራውያን ብፍላይ ድማ ካብቶም ኣደራፅን ግፍፅን ዲክታቶርያዊ ስርዓት ከም መስገደል ኣብ ክሳዶም ተጻዒኑ ሓሳረ መከራ ዝወረዶም ከም ውጽኢቲ ከኣ፣ ብዘይ ልቦም ሃገሮምን ህዝቦምን ራሕሪሖም ሃጽ ኢሎም ንክስደዱ ዝተገደዱ ካብ ዝተፈላለዩ ከተማታት ጀርመን ዝመጹ መንእሰያት ዘሰነይዎን ዝመርሕዎን ብርክት ዝበሉ ካድራትን ኣባላት መሪሕነት ተቃዋሚቲ ውድባትን ተሳቲፊዎ ዝወግሉን ሰላማዊ ሰልፊ ምንባሩ ተራእዩ።

ሰላማዊ ሰልፊ ናይ ዕለት 5 ጥቅምቲ 2006 ዋሻኪ ኣብ መዓልቲ ስራሕ እንተ ተኸየደ፣ ልክዕ ከምቲ ህዝቢ ኤርትራ ንሽግራት ስርዓት ደርጊ ስዒሩስ፤ ናብ ናይ ስርዓት ህግዲፍ ጸበባ ኣትዩ ዘሎ፣ ናይቶም ካብ ስርዓት ህግዲፍ ዝፈጠሮ ሽግራት ንምድሓን ክብሉ ብረኻን ረመጽ ሰሃራን ሰጊሮም ግዳይ ጸበባ ቤት ማእሰርቲ ሊብያ ከይዮም ዘለዉ 300 ዝኾኑ ኤርትራውያን ሂደወት ኣብ ምድሓን ኮነ ካብ ኣጋጥምዎም ዘሎ ብኣስገዳድ ናይ ምምላሶም ሓደጋ ደው ንምባሉ ዝገደፍና ገዲፍና ናይ ቃልሲ ኣጃምና ከነበርክት ኣለና ብዝብል መንፈስ ስለዝተላዕለ፣ ብዙሓት ኣዴታት ህጻውንተን ሓዘን ዝተሰለፉሉን ዝተበጀዋሉን ኢዩ ነይሩ።

ስለዚ ከኣ፣ ብዙሓት ካብ ሰላማዊ ሰልፊኛታት ንዝተበገሰሉ ዕላማ ንምርግጋጽ ብኣውቶቡሳትን ባቡራትን ንልዕሊ ክልተ ሰዓታት ተጓዲዞም ከተማ ቦን ዝበጽሑ ምህላዎም ይፍለጥ። ሰላማዊ ሰልፊ ካብ ፍራንስ ዮሰፍ ስትራስኣለ ዝተባህለ ቦታ ጀሚሩ ክሳብቲ ኣብ ቦን ዝርከብ ዋና ቤት ጽሕፈት ሕቡራት ሃገራት ብፖሊስ ተሰንዩ፣ ንዝሓዘም ጭርሖታት ብከቢድ ድምጺ እንዳቃልሖ በጺሑ። ሰላማዊ ሰልፊኛታት ኣብ ከባቢ ናይቲ ቤት ጽሕፈት ምስ በጽሑ 50 ሜትሮ ዝኸውን ርሒቆም፣ ብመንግስቲ ሊብያ ተኣሲሮም ዘለዉ ኤርትራውያን ይፈጥሑ! በስገዳድ ናብ ኤርትራ ምምላስ ንቐዎም! ብኣስገዳድ ምምላስ ማለት ሞት ማለትዩ! ንስደተኛታት ብኣስገዳድ ምምላስ ጸረ ውሳኔታት ሕቡራት ሃገራትዩ! ሰብኣዊ መሰል ስደተኛታት ይታሓሉ! ዝብሉ ጭርሖታት ንነዊሕ ጊዜ ኣቃሊሖም። ድሕርዚ ብዛዕባ እቶም ኣብ ሊብያ ተኣሲሮም ዘለዎ መንእሰያትን፣ ብኣስገዳድ እንተዳኣ ናብ ኤርትራ ተመሊሶም ከጋጥሞም ዝክእል ኣረሚናዊ ስጉምትን፣ ኣብ ምድሓኖም ቤት ጽሕፈት ፡፡፡ ሕቡራት ሃገራት ዓለም ክገብሮ ዘለዎ ተራን ዘመልከተ ጥርዓን ሰልፊኛታት ዝሓዘ መልእክቲ ብክልተ ኣባላት ኣዳለውቲ ናይቲ ሰልፊ ናብቲ ቤት ጽሕፈት ተረኪቡ። ቤት ጽሕፈት ሕቡራት ሃገራት ዓለም ብሸኻኹ፣ ነቲ ጥርዓን ተቐቢሉ፣ ነቲ ሽግርውን ኣብ ምክትታሉ ከምዘሎን ኣብዚ ቀረባ መዓልታት መልሲ ክንህበሉ ምጃኑን ሓቢሩ፣ ምፍናዉ ይፍለጥ።

ካብዚ ብምቕጻል ሰልፊኛታት፣ ብኣውቶቡሳትን ብናእሸቲ መካይንን ናብቲ ናይ ሊብያ ኣምበሳደር ዝርከቦ ቦታ ብፖሊስ ተዓጅቦም በጺሖም፣ ንሓደ ሰዓትን ፈረቓን

ዝኣክል ግዜ ጭርሖታቶም ብልዑል ድምጺ ድሕሪ ምቅላሕ፣ ዝተመደበሎም ግዜ ኣኸሊ ምስቶም ናይቲ ሰልፊ ስነ ስርዓት ዝመርሖ ዝነበሩ ፖሊስ ብምምስጋን ሰላማዊ ሰልፊ ብሰላም ተዛዚሙ። ሰልፊኛታት ነናብ ቦትኦም ብዳሓን ተመሊሶም።

ድምጺ ዲሞክራሲያዊት ኤርትራ ኣህጉራዊ ፈነዋ፣

07.10.2006